

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

اسلامی بینکاری کے مسائل امکانات اور اشکالات

سید اشفاق احمد

پی ایچ۔ ڈی سکالر (علوم اسلامیہ)

نیشنل کالج آف بزنس ایڈمنسٹریشن اینڈ اکنامکس، ملتان کیمپس

Islamic Banking Problems Prospects and Drawbacks

Syed Ashfaq Ahmad

PhD Scholar (Islamic studies), NCBA&E, Sub Campus, Multan

Abstract

Today it is not possible to avoid banking system in matters of trade and transactions at national and international level. But when it comes to Islamic banking, many jurisprudential issues arise, for example, what will be the status of bank accounts. The people of Islam wish to introduce a system of Islamic banking that is in accordance with Islamic rules and regulations Islamic banking can be operated according to two business principles of partnership and mutuality But unfortunately, in Islamic banks, loans are transacted on the basis of Murabaha and Ijarah, which many Islamic thinkers are not satisfied with. And they look at the Islamic banking system with the eyes of concern. The most basic condition of Islamic banking is that it should be free of interest along with full compliance with Sharia rules. It is a major weakness in Islamic banking that while using Murabahah and Ijarah in financing activities, they adopt the mutual interest rate of prevailing banks as a standard to determine their profit. In the same way, providing goods to people in installments, even if it has been declared permissible by the jurisprudents, but the principles of Shariah are neglected in it. That is, the bank provides capital to the desired person to purchase the desired item and return the principal amount and the bank's profit to the bank in installments. And if the bank buys the items itself and keeps its profit on it and gives it

روح تحقیق، جلد ۲، شماره ۳، مسلسل شماره ۵، سال ۲۰۲۳ء

to the people in installments, then this method can be compatible with the principles of Shariah. In the same way, bank accounts should be replaced by Mudarabat and partnership and the account holders should be bound by a time frame for how long the account holders want to do business. Also, if an account holder wants to withdraw his money before the due date, at what rate should he be given interest? In this way the problems can be solved .

Keywords:

bank, Islamic, Shariah, account, rules

غیر سودی بینکاری:

دور جدید میں قومی اور بین الاقوامی سطح پر تجارت اور لین دین کے معاملات میں بینکنگ کے نظام سے پہلو تہی ممکن نہیں۔ بینکنگ کا یہ نظام ایسے تجارتی اداروں پر مشتمل ہے جو عوام الناس کی رقوم اور اثاثہ جات بہ طور قرض یا امانت اپنے پاس جمع کرتے ہیں اور ایک متعین مقدار میں سود ادا کرتے ہیں اور پھر ان جمع شدہ رقوم کو ضرورت مندوں، صنعتکاروں اور تاجروں کو نفع (سود) کی بنیاد پر قرض کی سہولت فراہم کرتے ہیں اس روایتی بینکاری کے نظام سے اہل علم بہ خوبی واقف ہیں بات جب اسلامی بینکاری کی آتی ہے تو بعض حلقوں کی جانب سے تحفظات کا اظہار کیا جاتا ہے، بعض حضرات تو اسے بالکل عام معروف سودی بینکنگ کے نظام کے مطابق ہی خیال کرتے ہیں لیکن اہل علم اسے عام بینکنگ کے نظام سے تو نہیں جوڑتے لیکن چند اہم شرعی احکامات کا معترضین تشفی طلب جواب ضرور چاہتے ہیں، اسلامی بینک کاری کو کچھ خصوصی مسائل کا سامنا ضرور ہے جنہیں مالیات کے شرعی اصولوں کے مطابق حل کرنے کی ضرورت ہے لیکن یہ بات بھی اپنی جگہ ایک حقیقت ہے کہ اسلامی بینکاری دنیا میں نہایت سرعت سے پھیل رہی ہے۔ جو اس بات کا بعین ثبوت ہے کہ اسلامی نظام معیشت، اپنی ابتدا سے آج تک قابل عمل اور قابل تقلید ہے۔ اس کے ساتھ اس بات کو بھی تسلیم کرنا پڑے گا کہ اہل اسلام اپنے عقائد و عبادات پر قائم بھی ہیں اور جدید مسائل سے بھی غافل نہیں ہیں۔ پیش آمدہ مسائل کو شرعی احکامات کی روشنی میں ڈھالنے کی بھرپور جدوجہد بھی کر رہے ہیں اور اس کی صلاحیت بھی رکھتے ہیں۔

روح تحقیق، جلد ۲، شمارہ ۳، مسلسل شمارہ: ۵، سال ۲۰۲۳ء

اس کی ایک بڑی مثال دور حاضر میں اسلامی بینکاری کا قیام اور مختصر وقت میں اس کی بڑھتی ہوئی مقبولیت ہے۔ مذکورہ گفتگو کی روشنی میں اس عنوان کی حساسیت اور اہمیت کو مد نظر رکھتے ہوئے ہمیں غیر سودی بینکاری کے بارے میں پائے جانے والے ابہام کو دور کرنا اور اس نظام میں پائے جانے والی کمزوریوں کی نشاندہی کرنا مقصود ہے، اس لیے ہم نے اپنے اس تحقیقی مقاصد کے حصول کے لیے تقابلی طریقہ اختیار کیا ہے۔ اسلامی بینکاری کے ان ارتقائی مراحل میں بینکاری سے متعلق متعدد اشکالات و ابہام سامنے آتے ہیں جن میں سے ایک بنیادی اور اہم نوعیت کا مسئلہ سود کا ہے۔

ربا (سود) کی حرمت:

اسلام میں بلاشبہ سود (ربا) کی کوئی گنجائش نہیں ہے اور سود یہ ہے کہ اس المال میں اضافہ ہو، اضافہ کا تعین بہ لحاظ مدت کے ہو اور معاملات میں ان باتوں کا مشروط ہونا، یہ سود کے تین اجزائے ترکیبی ہیں اور ایسا قرض جس میں تینوں اجزائے ترکیبی پائے جائیں وہ ایک سودی معاملہ کہلاتا ہے اور شریعت اسلامیہ میں سود کی سختی سے ممانعت کی گئی ہے جیسا کہ ارشاد باری تعالیٰ ہے:

﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَحَلَّ اللَّهُ الْبَيْعَ، وَحَرَّمَ الرِّبَا، فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ، وَأَمْرٌ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ﴾ (۱)

ترجمہ: وہ لوگ جو سود کھاتے ہیں نہیں کھڑے ہو سکیں گے مگر جیسے وہ شخص کھڑا ہوتا ہے جس کو جن نے چمٹ کر بدحواس کر دیا ہو بیشک یہ اس لیے کہ انھوں نے کہا پکی بات ہے کہ خرید و فروخت سود کی طرح ہے اور حالانکہ حلال کیا ہے اللہ تعالیٰ نے تجارت کو اور حرام کیا اللہ تعالیٰ نے سود کو پس جس شخص کے پاس آئی نصیحت اس کے رب کی طرف سے پس اگر وہ باز آگیا تو اس کے لیے ہے جو پہلے گزر چکا اور معاملہ اس کا اللہ تعالیٰ کے سپرد ہے اور جو شخص دوبارہ لینے لگا (سود) تو وہ دوزخ والے ہیں وہ ہمیشہ دوزخ میں رہیں گے۔

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

اسی طرح متعدد احادیث میں سود سے منع فرمایا گیا ہے:

"عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «اجْتَنِبُوا السَّبْعَ الْمُؤْبَقَاتِ» قِيلَ: يَا رَسُولَ اللَّهِ، وَمَا هُنَّ؟ قَالَ: «الشِّرْكُ بِاللَّهِ، وَالسَّخَرُ، وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ، وَأَكْلُ مَالِ الْيَتِيمِ وَأَكْلُ الرِّبَا، وَالتَّوَلَّى يَوْمَ الزَّحْفِ، وَقَذْفُ الْمُحْصَنَاتِ الْغَافِلَاتِ الْمُؤْمِنَاتِ" (۲)

ترجمہ: حضرت ابو ہریرہ رضی اللہ عنہ روایت کرتے ہیں کہ رسول اللہ ﷺ فرماتے ہیں کہ سات ہلاک کر دینے والے گناہوں سے بچو عرض کیا گیا کہ اے اللہ کے رسول وہ کون سے (گناہ) ہیں فرمایا کہ اللہ کے ساتھ شرک کرنا، جادو، اسے ناحق قتل کرنا جس جان کے قتل کو اللہ تعالیٰ نے حرام ٹھہرایا، یتیم کا مال کھانا، سود کھانا، جنگ کے دن دشمن کو پیٹھ دکھانا اور پاک باز، بھولی بھالی مومن عورتوں پر الزام لگانا۔

اسی طرح مسلم شریف میں عبد اللہ بن جابر رضی اللہ عنہ کی ایک حدیث بیان کی گئی ہے:

"عَنْ جَابِرٍ، قَالَ: لَعَنَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَكْلَ الرِّبَا، وَمُؤْكَلَهُ، وَكَاتِبَهُ، وَشَاهِدِيهِ، وَقَالَ: هُمْ سَوَاءٌ" (۳)

ترجمہ: حضرت جابر رضی اللہ عنہ بیان کرتے ہیں کہ رسول اللہ ﷺ نے سود کھانے والے، کھلانے والے (اسی طرح) لکھنے والے اور اس کے دونوں گواہوں پر لعنت کی اور فرمایا یہ سب (سود کے گناہ میں) برابر ہیں۔

صحیح بخاری میں بھی سود کی حرمت پر درج ذیل روایت بیان کی گئی ہے:

"عَنْ سَمْرَةَ بِنِ جُنْدُبٍ رَضِيَ اللَّهُ عَنْهُ، قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: رَأَيْتُ اللَّيْلَةَ رَجُلَيْنِ أَتَيَانِي، فَأَخْرَجَانِي إِلَى أَرْضٍ مُقَدَّسَةٍ، فَأَنْطَلَقْنَا حَتَّى أَتَيْنَا عَلَى نَهْرٍ مِنْ دَمٍ فِيهِ رَجُلٌ قَائِمٌ وَعَلَى وَسَطِ النَّهْرِ رَجُلٌ بَيْنَ يَدَيْهِ حِجَارَةٌ، فَأَقْبَلَ الرَّجُلُ الَّذِي فِي النَّهْرِ، فَإِذَا أَرَادَ الرَّجُلُ أَنْ يَخْرُجَ رَمَى الرَّجُلُ بِحَجَرٍ فِي فِيهِ، فَرَدَّهُ حَيْثُ كَانَ،

روح تحقیق، جلد ۲، شمارہ ۳، مسلسل شمارہ: ۵، سال ۲۰۲۳ء

فَجَعَلَ كُلَّمَا جَاءَ لِيَخْرُجَ رَمَى فِي فِيهِ بِحَجَرٍ، فَيَرْجِعُ كَمَا كَانَ، فَقُلْتُ مَا هَذَا؟ فَقَالَ:
الَّذِي رَأَيْتَهُ فِي النَّهْرِ أَكَلُ الرِّبَا۔ (۴)

ترجمہ: سمرۃ بن جندب رضی اللہ عنہ بیان کرتے ہیں کہ نبی ﷺ نے فرمایا کہ میں نے رات
(خواب میں) دو آدمی دیکھے وہ دونوں میرے پاس آئے اور مجھے بیت المقدس لے گئے پھر ہم سب وہاں
سے چلے یہاں تک کہ ہم خون کی ایک نہر پر پہنچے وہاں ایک شخص کھڑا تھا اور نہر کے بیچ میں بھی ایک
شخص کھڑا تھا (جو شخص نہر سے باہر موجود تھا) اس کے سامنے پتھر پڑے ہوئے تھے نہر کے درمیان والا
شخص آتا اور جیسے ہی وہ چاہتا کہ وہ باہر نکل جائے فوراً ہی باہر والا شخص اس کے منہ پر پتھر زور سے مارتا
جو اسے وہیں لوٹا دیتا تھا جہاں وہ پہلے تھا اسی طرح جب بھی وہ نکلنا چاہتا کنارے پر کھڑا شخص پتھر زور سے
پتھر مارتا اور وہ وہیں لوٹ جاتا جہاں پہلے تھا۔ میں نے (ساتھی فرشتوں سے پوچھا) یہ کیا ہے تو انہوں
نے اس بات کا یہ جواب دیا کہ نہر میں جس شخص کو تم نے دیکھا وہ سود خور انسان ہے۔

یقیناً سود کو شریعت اسلامیہ میں بدترین گناہ قرار دیا گیا ہے لوگ اسے محض کاروباری لین
دین کا ایک معاملہ سمجھتے ہیں اس گناہ پر سخت و عید اور گرفت کی گئی ہے سود کی صورت میں مال کے جمع
و حصول کی یہ بھوک اس حد تک بدترین جرم ہے کہ اسے اللہ اور اس کے رسول سے جنگ قرار دیا گیا
ہے، جیسا کہ ارشاد باری تعالیٰ ہے:

"يَا أَيُّهَا الَّذِينَ آمَنُوا اتَّقُوا اللَّهَ وَذُرُوا مَا بَقِيَ مِنَ الرِّبَا إِن كُنتُمْ مُؤْمِنِينَ فَإِن لَّمْ تَفْعَلُوا فَأْذَنُوا بِحَرْبٍ
مِّنَ اللَّهِ وَرَسُولِهِ" ۵

ترجمہ: اے ایمان والو! اللہ تعالیٰ سے ڈرو اور چھوڑ دو سود جو باقی ہے اگر تم مومن ہو اور اگر تم
نے ایسا نہ کیا تو اللہ اور اس کے رسول کی طرف سے تمہارے خلاف اعلان جنگ ہے۔

مذکورہ آیت سے اس گناہ عظیم کی سنگینی کا اندازہ لگایا جاسکتا ہے کیوں کہ اس سے انسانی خود
غرضی کے مہیب ترین پہلو کا ظہور ہوتا ہے اسی معصیت پر گفتگو کرتے ہوئے مولانا ابوالکلام رقم طراز

ہیں:

روح تحقیق، جلد ۲، شماره ۳، مسلسل شماره ۵، سال ۲۰۲۳ء

"یقیناً تمام انسانی معاصی میں صرف یہی معصیت (حرب من اللہ ورسولہ) ہے کیونکہ اور کسی معصیت میں انسان خدا کے بندوں کے، لیے اس درجہ بے رحم اور خون خوار نہیں ہو جاتا جس درجہ سود کو اپنا وسیلہ بنالینے کے بعد از سر تا پا مجسمہ شقاوت و قساوت اور غلظت و صلابت، ہو جاتا ہے۔ اور خدا کے بندوں کے آگے بے رحمی سے مغرور ہونانی الحقیقت خدا کے آگے مغرور ہو کر آمادہ جنگ و پیکار ہونا ہے۔" (۶)

شریعت اسلامیہ کے ان واضح احکامات کی روشنی میں کوئی بھی ذی شعور انسان سودی کاروبار یا سودی بینکنگ کے نظام کے قریب بھی نہیں پھٹک سکتا لیکن بد قسمتی سے گزشتہ چند صدیوں سے سودی نظام معیشت نے حصول مال و زر کے لیے جو اصول و ضوابط متعارف کرائے ہیں وہ دنیا کو بھوک و افلاس اور دولت کی ہوس کے سوا کچھ نہ دے سکا، یہ اس نظام زر کا ہی بیج بویا ہوا ہے کہ اخلاقی قدریں اس قدر زوال پذیر ہوئیں کہ آج انسان دولت کو سمیٹنے کے ہر طریقے کو جائز اور ہر پرانے مال پر رال ٹپکاتا ہے۔ طلب مال و زر نے اخلاقی قدریں پامال کیں جس کا نتیجہ دھونس دھاندلی، قتل و غارت گری، توپوں کی گھن گرج اور بے گور و کفن لاشیں جو اس نظام زر کا منہ چڑا رہی ہیں۔ اسلامی اور سودی بینکاری کے نظام میں فرق سمجھنے کے لیے ضروری ہے کہ ان دونوں سے متعلق مکمل جان کاری ہونی چاہیے۔

سودی بینکنگ کا نظام

سودی بینکنگ کے نظام میں بینک اپنے گاہکوں کو قرضہ فراہم کرتے ہیں اور اس پر ایک خاص مقدار و شرح سے منافع (سود) کماتے ہیں اسی طرح جو لوگ سودی بینکوں میں اپنی رقم رکھواتے ہیں ان رقم پر یہ بینک انہیں ایک خاص شرح سے منافع (سود) مہیا کرتے ہیں، مثلاً ایک شخص ایک لاکھ روپے بینک میں جمع کرتا ہے اور مقررہ وقت آنے پر ایک لاکھ دس ہزار روپے وصول کرتا ہے یعنی

روح تحقیق، جلد ۲، شمارہ ۳، مسلسل شمارہ: ۵، سال ۲۰۲۳ء

مدت کے عوض رقم پر منافع وصول کرتا ہے۔ اس بینکنگ کے نظام میں صارفین کو بہت سی سہولیات بہم پہنچائی جاتی ہیں مثلاً:

(i) لوگوں کی امانتوں کو سرمایہ کی صورت میں جمع کیا جاتا ہے اس کی عام طور پر تین اقسام ہیں: بچت امانتیں، طلبی امانتیں اور معیاری امانتیں۔

(ii) رقوم کی ادائیگی و مبادلہ کا انتظام

(iii) قرضوں کی ادائیگی کا انتظام جو تین طرح کے ہوتے ہیں: طلبی قرضے، قلیل مدتی قرضے اور طویل مدتی قرضے

(iv) چیک و ڈرافٹ جاری کرنا

(v) سرمایہ کاری کرنا

(vi) کمپنیوں کے حصص کی نیلامی و خریداری

(vi) زر اعتبار کی تخلیق اور اندرون و بیرون ملک انتقال زر۔

اس طرح سودی بینکنگ کے نظام میں جو نفع حاصل ہو گا وہ سود ہو گا۔

غیر سودی بینکنگ کا نظام

بینک کا تعلق دو طرفہ ہوتا ہے پہلا تعلق ان لوگوں سے ہوتا ہے جو اپنی رقوم بینکوں میں رکھواتے ہیں دوسرے وہ لوگ ہوتے ہیں جنہیں بینک سرمایہ فراہم کرتا ہے۔ ان دونوں کی معاملات کی نوعیت میں فرق ہے، اسلامی بینک کے نظام میں جو لوگ اپنی رقوم جمع کراتے ہیں انہیں قرض یا قرض حسنہ کا نام دیا جاتا ہے جیسا کہ مفتی تقی عثمانی بیان فرماتے ہیں:

"موجودہ نظام میں بینک میں جو رقمیں رکھوائی جاتی ہیں آجکل بینکنگ کی اصطلاح

میں ان "کو امانت" کہا جاتا ہے لیکن فقہی اعتبار سے، حقیقت میں وہ قرض ہوتا

ہے۔ اگر بینک کو اسلامی طریقے سے چلایا جائے تو "امانت داروں" کے ساتھ

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

بنک شرکت یا مضاربت کا معاملہ، کریگا۔ اس طریقے میں وہ رقم قرض نہیں ہوگی، بلکہ اب صورتحال یہ ہوگی کہ رقم رکھوانے والے "رب المال" ہونگے اور بنک، مضارب ہوگا اور لگایا ہوا سرمایہ "راں المال" ہوگا جس پر بنک کسی خاص شرح سے نفع دینے کا پابند نہیں ہوگا۔ بلکہ جو کچھ نفع حاصل، ہوگا وہ ایک طے شدہ مناسب کے مطابق تقسیم ہوگا" (۷)

جہاں تک معاملہ کرنٹ اکاؤنٹ یا الحساب الجاری کا ہے تو اسلامی بینک اس مد میں کوئی نفع نہیں دیگا اور سودی بینک بھی کرنٹ اکاؤنٹ پر کوئی نفع نہیں دیتے لیکن اسلامی بینک جن رقوم پر مضاربت یا مشارکت کرے گا اس پر صارف کو نفع و نقصان میں شامل کرے گا۔
مضاربت و مشارکت شریعت اسلامیہ کی روشنی میں:

مضاربت اور مشارکت کا جو از شریعت اسلامیہ سے ملتا ہے جیسا کہ مشاکاة المصانح میں بیان کیا

گیا:

"عَنْ صُهَيْبٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "ثَلَاثٌ فِيهِنَّ الْبُرْكَاتُ: الْبَيْعُ إِلَى أَجَلٍ وَالْمُقَارَضَةُ وَاخْتِلاطُ الْبُرِّ بِالشَّعِيرِ لِلْبَيْتِ لَا لِلْبَيْعِ" (۸)
ترجمہ: حضرت صہیب رضی اللہ عنہ بیان کرتے ہیں کہ رسول اللہ ﷺ نے بیان فرمایا کہ تین چیزوں میں برکت ہے مدت تک (یعنی ادھار پر) بیع کرنا، مضاربت کرنا اور گندم میں جو ملانا گھریلو استعمال کے لیے نہ کہ تجارت کے لیے۔

جیسا کہ قبل اسلام میں بھی مضاربت کا تصور موجود تھا حضرت خدیجہ رضی اللہ عنہا مکہ کی مالدار خاتون تھیں آپ رضی اللہ عنہا کا رو باری لوگوں کو تجارت کے لیے سرمایہ دیا کرتی تھیں اور اس پر نفع لیتی تھیں۔ آنحضرت ﷺ کی امانتداری سے متاثر ہو کر آپ ﷺ کے ذریعے مال تجارت شام کے ملک بھیجا اور اس پر جو نفع ہوا اس میں سے حصہ وصول کیا۔ عصر حاضر میں اسلامی بینکوں نے

روح تحقیق، جلد ۲، شمارہ ۳، مسلسل شمارہ: ۵، سال ۲۰۲۳ء

مضاربت اور مشارکت سے فائدہ اٹھانے کی کوشش کی ہے۔ مشارکت کے بارے میں اپنے خیالات کا اظہار کرتے ہوئے مفتی تقی عثمانی بیان کرتے ہیں کہ اس وقت پوری دنیا میں کم از کم ۸۰ سے لے کر ۱۰۰ تک ایسے بینک اور سرمایہ کاری کے ادارے قائم ہو چکے ہیں جن کا یہ دعویٰ ہے، کہ وہ اسلامی اصولوں پر اپنے کاروبار کو چلا رہے ہیں اور انٹرسٹ سے پاک کاروبار کر رہے ہیں۔ میں یہ نہیں کہتا کہ ان کا یہ دعویٰ سو فیصد صحیح ہے بلکہ ہو سکتا ہے کہ اس میں کچھ غلطیاں اور کوتاہیاں بھی ہوں لیکن بہر حال یہ حقیقت اپنی جگہ ہے کہ اس وقت پوری دنیا میں تقریباً ایک سو ادارے اور بینک تغیر سودی نظام پر کام کر رہے ہیں، اور یہ صرف اسلامی ملکوں میں نہیں بلکہ بعض مغربی اور یورپین ممالک میں بھی کام کر رہے ہیں ان بینکوں اور اداروں نے ”مشارکہ“ کے طریقے پر عمل کرنا شروع کیا ہے، اور جہاں کہیں ”مشارکہ“ کے طریقے کو اپنایا گیا وہاں اس کے بہتر نتائج نکلے ہیں ہم نے پاکستان میں ایک بینک میں اس کا تجربہ کیا اور میں نے خود اس کی دینی نگرانی کی کمیٹی کے ممبر ہونے کی حیثیت سے اس کا معائنہ کیا، اور اس میں ”مشارکہ“ کے اندر بعض اوقات کھاتہ داروں کو ہمیں فیصد نفع بھی دیا گیا لہذا اگر ”مشارکہ“ کو وسیع پیمانے پر کیا جائے تو اس کے نتائج اور بھی زیادہ بہتر نکل سکتے ہیں۔ (۹)

سید اشفاق احمد

مضاربت اور مشارکت میں معمولی سا فرق ہے اس فرق کو مولانا خالد سیف اللہ رحمانی یون

بیان کرتے ہیں:

"یہ دونوں اشتراک کے ساتھ کاروبار کی صورتیں ہیں، فرق یہ ہے کہ مضاربت میں ایک شخص کا صرف سرمایہ ہوتا ہے اور دوسرے، شخص کی طرف سے محنت اور نفع میں دونوں شریک ہوتے ہیں۔ مشارکت (جس کو اصل میں فقہاء "شرکت" سے تعبیر کرتے ہیں)، میں دونوں افراد کا مال یا دونوں کی محنت شامل ہوتی ہے اور نفع میں بھی دونوں شریک ہوتے ہیں، یہ دونوں ہی صورتیں

روح تحقیق، جلد ۲، شماره ۳، مسلسل شماره ۵، سال ۲۰۲۳ء

شریعت میں جائز ہیں اور اسلام میں سرمایہ کاری کی بنیاد ان ہی دونوں معاملات پر ہے" (۱۰)

اجارہ:

مضاربت اور مشارکت کی طرح اجارہ کی بنیاد پر بھی شریعت میں تجارت کرنے کے لیے راہنمائی ملتی ہے جس سے بیکاری میں مدد ملی جاتی ہے جیسا کہ ابن نجیم زین الدین بن ابراہیم بیان کرتے ہیں کہ

"قَالَ - رَحِمَهُ اللَّهُ - (صَحَّ إِجَارَةُ الدُّورِ وَالْحَوَانِيتِ بِلَا بَيَانٍ مَا يَعْمَلُ فِيهَا) وَالْقِيَّاسُ أَنْ لَا تَجُوزَ هَذِهِ الْإِجَارَةُ حَتَّى يُبَيَّنَ مَا يَعْمَلُ فِيهَا؛ لِأَنَّ الدَّارَ، تَصْلُحُ لِلسُّكْنَى وَلِغَيْرِهَا، وَكَذَا الْحَوَانِيتُ تَصْلُحُ لِأَشْيَاءَ مُخْتَلِفَةٍ فَيُنْبَغِي أَنْ لَا تَجُوزَ حَتَّى يُبَيَّنَ مَا يَعْمَلُ فِيهَا كَأَسْتِجَارِ الْأَرْضِ لِلزَّرْعَةِ وَالثِّيَابِ، لِلْبُسِّ، وَجَهُ الْإِسْتِحْسَانِ أَنَّ الْعَمَلَ الْمُتَعَارَفَ فِيهَا السُّكْنَى وَالْمُتَعَارَفُ كَالْمَشْرُوطِ؛ وَلِأَنَّ إِجَارَتَهَا لَا تَخْتَلِفُ بِاخْتِلَافِ الْعَامِلِ وَالْعَمَلِ فَجَارَ، إِجَارَتُهَا مُطْلَقًا بِخِلَافِ الْأَرْضِ" (۱۱)

(بغیر کسی وضاحت کے مکانات اور دکانیں کرایہ پر لینا درست ہے) مشابہت یہ ہے کہ یہ اجارہ اس وقت تک جائز نہیں جب تک وہ واضح نہ کر دے کہ اس کے ساتھ کیا کیا جائے گا (یعنی جگہ کے ساتھ)۔ کیونکہ گھر رہنے اور دیگر مقاصد کے لیے موزوں ہے اسی طرح دکانیں مختلف چیزوں کے لیے موزوں ہوتی ہیں، اس لیے انھیں اس وقت تک اجازت نہیں دی جانی چاہیے جب تک یہ واضح نہ ہو جائے کہ ان میں کیا کیا جا رہا ہے۔ جیسے کھیتی کے لیے زمین کرائے پر دینا اور پہننے کے لیے کپڑا۔ جو ازا کی وجہ یہ ہے کہ اس میں عام رواج کام رہائش ہے اور رواج کا کام مشروط ہے۔ مزدور اور کام کے اعتبار سے اس کا اجارہ مختلف نہیں ہوتا، لہذا زمین کے علاوہ اسے عام طور پر کرایہ پر دینا جائز ہے۔

جیسا کہ مسلم شریف میں بھی بیان کیا گیا ہے:

"عَنْ عَبْدِ اللَّهِ بْنِ السَّائِبِ، قَالَ: دَخَلْنَا عَلَى عَبْدِ اللَّهِ بْنِ مَعْقِلٍ، فَسَأَلْنَاهُ عَنِ الْمَزَارَعَةِ، فَقَالَ: زَعَمَ ثَابِتٌ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى عَنِ الْمَزَارَعَةِ، وَأَمَرَ بِالْمُؤَاجَرَةِ، وَقَالَ: لَا بَأْسَ بِهَا" (۱۲)

روح تحقیق، جلد ۲، شمارہ ۳، مسلسل شمارہ: ۵، سال ۲۰۲۳ء

ترجمہ: عبداللہ بن سائب بیان کرتے ہیں کہ ہم عبداللہ بن معقل کے پاس گئے ہم ان سے مزارعت کے بارے میں پوچھا انہوں نے کہا حضرت ثابت رضی اللہ عنہ کا خیال ہے کہ رسول اللہ ﷺ نے مزارعت سے منع فرمایا اور اجارہ کا حکم دیتے ہوئے فرمایا اس میں کوئی حرج نہیں۔

مذکورہ گفتگو کی روشنی میں اسلامی بینکاری کے نظام میں اجارہ سے فائدہ اٹھایا جاسکتا ہے صارف کو مکان، دوکان، فیکٹری، زمین یا مشینری وغیرہ بینک خود خرید کر کرائے پر دے سکتا ہے، مثلاً کسی کاروباری شخص کو مشینری باہر سے منگوانی ہے اس کے لیے بینک سے قرض لینا چاہتا ہے تو بینک خریدنے کے لیے پیسے دینے کے بجائے مشین خرید کر صارف کو دے اس پر کرایہ وصول کرے اس کی شریعت اجازت دیتی ہے۔

مراجمہ یا بیع بالتقسیط:

اسی طرح بیع بالتقسیط یا مراجمہ کے سلسلہ میں شریعت سے راہنمائی ملتی ہے یعنی اقساط پر چیزوں کا لین دین اس میں بینک اپنے کسی گاہک کو کوئی مشینری وغیرہ خرید کر اقساط پر دے سکتا ہے اور یہ طریقہ کار ایک بینک کے لیے بہترین ذریعہ آمدن ہو سکتا ہے اس کے شریعی جواز کے سلسلہ میں ۲۷/۲۸ اکتوبر ۱۹۹۷ء بمبئی میں ایک فقہی سیمینار منعقد ہوا جس میں نفع کے ساتھ قسطوں پر خرید و فروخت کے شرعی احکامات پر تفصیلی بحث ہوئی جس میں جید علماء و مفتیان کرام اور مفکرین نے شرکت فرمائی اس سیمینار میں پیش کیے جانے والے مقالات و مناقشات کو مولانا قاضی مجاہد الاسلام قاسمیؒ نے کتابی شکل میں "قسطوں پر خرید و فروخت سے متعلق شرعی احکام" مرتب کیا۔ مفتی نادر قاسمی نے تلخیص مقالہ اس کتاب میں بیان کیا ہے کہ نقد اشیاء کے مقابلہ میں ادھار فروختگی میں اشیاء کی قیمت زیادہ لی جاسکتی ہے یا نہیں؟ تمام مقالہ نگار حضرات اس بات پر متفق ہم خیال تھے کہ نقد کے مقابلہ میں ادھار فروخت کر کے قیمت اضافہ جائز اور درست ہے بیع بالتقسیط کے قائلین نے زیادہ تر محدثین اور فقہاء کی مندرجہ ذیل عبارتوں کو جواز استدلال کے طور پر پیش کیں "عن ابی ہریرۃ قال: نہی رسول اللہ صلی

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

اللہ علیہ وسلم عن بیعتین فی بیعة... وقال أبو عیسی: حدیث ابی ہریرة حسن صحیح والعمل علی هذا عند اهل العلم، قالوا: بیعتین فی بیعة ان یقول: ابیك هذا الثوب بنقد بعشرة وبنسیئة بعشرين، ولا یفارقہ علی احد الیبتین، فاذا فارقہ علی احدهما فلا باس اذا كانت العقد علی واحدہ منہما "جامع الترمذی مع الشرح لابن العربی المالکی ۵/ ۲۳۹-۲۴۰" و قالت الشافعیة والحنفیة وزید بن علی والمؤید باللہ واللجھور: إنه یجوز لعموم الادلة القاضیة بجوازه، وهو الظاهر الآن ذلك المتسک ہی الروایة الاولی من حدیث ابی ہریرة (نیل الاوطار للشوکانی ۵/ ۱۵۲) سب نے اس پر اتفاق کیا لیکن مولانا شمس پیرزادہ اور حکیم ظل الرحمن نے اسے درست قرار نہ دیا اور اختلاف کیا، ان کے پیش نظر یہ بات تھی کہ یہ محض ایک حیلہ اصل میں سودی کاروبار ہی ہے اور اس کے پس منظر میں وہی سودی ذہنیت کار فرما ہے، اس لیے اس صورت کو جائز قرار نہیں دیا جاسکتا۔ دوسرا سوال یہ تھا کہ ادھار قیمت کی یکمشت ادائیگی لازمی ہے یا قسطوں پر اس رقم کو اد کیا جاسکتا ہے سب مقالہ نگاروں نے اس پر اتفاق کیا کہ ادھار رقم کا قسطوں پر ادا کرنا جائز ہے اور مباح ہے لیکن یہاں بھی شمس پیرزادہ نے اختلاف کیا اور اسے بھی ناجائز ٹھہرایا جو ازمیں استدلال طور پر یہ عبارت پیش کی "من باع سلعة بثمن علی أن تعطینی کل یوم درهما وکل یومین درھمین (مختار الخالق علی البحر ۵/ ۲۸۰، خانیہ مع البندیۃ ۲/ ۲۶۹) ومن كانت علیہ دنانیر منجمۃ اودراھم، فاراد ان یقبضہا علیہ لمن جعلہ الطائب نجومان اخل بنجم حل الباقی، فالامر کما شرط (البحر الرئق / ۲۸۰)" (۱۳)

بیع بالتقسیت سے متعلق قائلین کی آراء:

امام ترمذی کے قول کا خلاصہ یہ ہے کہ مذکورہ بیع کے ناجائز ہونے کی علت یہ ہے کہ عقد کے وقت کسی ایک صورت کی عدم تعیین سے اثمن دو حالتوں مترود ہو جائے گا اور یہ تردد جہالت ثمن کو مستلزم ہے اس بناء پر بیع ناجائز ہوئی مگر مدت کے مقابلے میں ثمن کی زیادتی ممانعت کا سبب نہیں لہذا اگر عقد کے وقت ہی کسی ایک حالت کی تعیین کر کے جہالت ثمن کی خرابی دور کردی تو پھر اس بیع

کے جواز میں 'شرعاً کوئی قباحت نہیں رہے گی۔ آئمہ اربعہ اور جمہور فقہاء کا بھی وہی مسلک ہے جو امام ترمذی نے بیان فرمایا اور دلائل سے یہی راجح ہے 'اس لیے کہ قرآن و حدیث میں اس بیع کے عدم جواز پر کوئی نص موجود نہیں اور اس بیع میں ثمن کی جو زیادتی پائی جا رہی ہے اس پر ربابا کی 'تعریف بھی صادق نہیں آرہی ہے کیونکہ وہ قرض نہیں ہے اور نہ ہی یہ اموال ربویہ کی بیع ہو رہی ہے بلکہ یہ ایک عام بیع ہے اور عام بیع میں 'بائع کو شرعاً مکمل اختیار ہے کہ وہ اپنی چیز جتنی قیمت پر چاہے فروخت کرے اور بائع کے لیے شرعاً یہ ضروری نہیں ہے کہ وہ ہمیشہ اپنی چیز 'بازاری دام پر ہی فروخت کرے اور قیمت کے تعیین میں ہر تاجر کا علیحدہ اصول ہوتا ہے بعض اوقات ایک ہی چیز کی قیمت حالات کے اختلاف 'سے مختلف ہو جاتی ہے۔ اور اگر کوئی شخص اپنی چیز کی قیمت ایک حالت میں مقرر کرے اور دوسری حالت میں دوسری مقرر کرے تو شریعت 'اس پر کوئی پابندی عائد نہیں کرتی۔ لہذا کوئی شخص اپنی چیز نقد آٹھ روپے میں اور ادھار دس روپے میں بیچ رہا ہو اس شخص کے لیے بالاتفاق اسی 'چیز کو نقد دس روپے میں فروخت کرنا بھی جائز ہے تو ادھار دس روپے میں بیچنا کیوں ناجائز ہوگا؟ چونکہ یہ مسئلہ آئمہ اربعہ کے درمیان متفق علیہ 'ہے اور کثر فقہاء اور محدثین نے اس کو بیان کیا ہے اس لئے قرآن سنت سے اس بیع کے جواز پر دلائل بیان کرنے کی ضرورت نہیں"۔ (۱۴)

اسی عنوان پر علامہ رافعی شافعی تحریر فرماتے ہیں کہ " إذا اشتراه بئمن مؤجل وجب الاخبار عنه للفتاوت الظاهر بين المؤجل والمعجل في المالية وفي البيان حكاية وجه غريب أنه لا يجب التعرض له" (۱۵)

اس لیے اصنافی رقم کو اجل کی قیمت قرار دے کر اس کو سود کہنا اور ناجائز قرار دینا صحیح نہیں ہے۔ اسی طرح علامہ شوکانی بھی یہی بیان کرتے ہیں کہ "وقالت الشافعية والحنفية وزيد بن علي والمؤيد بالله والجمهور إنه يجوز لعموم الأدلة القاضية بجوازہ" (۱۶) یعنی شافعیہ و حنفیہ وزید بن علی و مؤید باللہ اور جمہور یہ کہتے ہیں کہ اس کے مباح ہونے کے شواہد کے عموم کی بنیاد پر جائز ہے۔

روح تحقیق، جلد ۲، شماره ۳، مسلسل شماره ۵، سال ۲۰۲۳ء

عصر حاضر میں اسلامی بینکنگ کے نظام کو اسلامی بنیادوں پر چلانے کے لیے "مشارکہ" "مراہجہ" "بیج بالتقسیت" یا مراہجہ اور اجارہ کی مکمل اسکیمیں قابل عمل ہیں اور ان سے فائدہ اٹھایا جاسکتا ہے۔ موجودہ دور میں مسلمان اپنے ادارے ان قواعد پر قائم کر سکتے ہیں، اور جن شرعی مناہج پر گامزن ہو کر ہم اپنے مسائل حل کر سکتے ہیں ان پر تساہل مناسب نہیں، اس معاملہ میں اہل علم کو امت کی راہنمائی کرنا ہوگی اس کی اہمیت اور حساسیت سے آنکھیں نہیں چرائی جاسکتیں لیکن اس بات کا بھی پورا خیال رکھنا ضروری ہے کہ جو چیزیں سود اور حرام ہونے کے زمرہ میں آتی ہیں ان سے اجتناب انتہائی ضروری ہے اور جو لوگ اس نہج پر کام کر رہے ہیں یقیناً ان کی حوصلہ افزائی بھی ضروری ہے اتنا ضرور ہے کہ ہمارے پاس نظام موجود ہے جس کے مطابق ہم اپنے اسلامی بینکنگ کے نظام کو چلا سکتے لیکن ان اشکالات کو دور کر لیا جائے جن پر کچھ لوگوں کے جائز اور فوری توجہ طلب تحفظات ہیں جیسا کہ اس بارے میں مفتی تقی عثمانی صاحب خود فرماتے ہیں:

"یہاں کے مسلمان ماشاء اللہ اس بات کو سمجھتے ہیں اور اس میں خود دان کے مسائل کا بھی حل ہے ان کو چاہیے یہاں رہ کر فائینانشیل، انسٹیٹیوٹ قائم کریں امریکہ میں میرے علم کے مطابق کم از کم ہاؤسنگ کی حد تک دو ادارے موجود ہیں اور وہ بیج اسلامی بنیادوں پر، کام کر رہے ہیں۔ ایک ٹورنٹو میں اور ایک لاس اینجلس میں ہے، اب ان اداروں کی تعداد میں اضافہ ہونا چاہئے اور مسلمانوں کو اپنے طور پر ایسے ادارے قائم کرنے چاہئیں لیکن اس کی بنیادی شرط یہ ہے کہ ماہر فقہاء اور مفتی حضرات سے مشورہ کر کے اس کا نظام قائم کریں" (۱۷)

غیر سودی بینکنگ کے سلسلہ میں پائے جانے والے اشکالات:

بہت سے علماء و محققین نے نہایت سنجیدگی اور متانت کے ساتھ غیر سودی بینکاری میں پائے جانے والے مفاسد کی جانب توجہ دلائی ہے اکثر معترضین مضاربت، مشارکت، اجارہ اور مراہجہ کے

خلاف نہیں لیکن ان پر عمل کرتے ہوئے جن غیر شرعی معاملات کو اختیار کر لیا گیا ہے ان کے اصلاح کی جانب اور ان کی حلت و حرمت کی جانب توجہ مبذول کرائی گئی ہے۔

مضاربت اور مشارکت کے بارے میں اشکالات

مثلاً یومیہ آمدنی کی بنیاد پر نفع کی تقسیم یہ شرعی مضاربت و شرکت کے اصول و ضوابط کے مطابق ہے یا نہیں۔ اسی طرح شرکت متناقصہ، اجارہ اور اس کی مرمت کی شرط، اجرت اور کرایہ کا مجہول ہونا، ان میں پائی جانے والی کمزوریوں کی وجہ سے مشکوک ہے اسی طرح صحت شرکت و مضاربت کے لیے ضروری ہے کہ اس مال کو معلوم ہو کہ اس کا پیسہ کس کاروبار میں لگایا جا رہا ہے، سیکورٹی ڈپازٹ کی شرائط وغیرہ ان عوامل کے اصلاح کی بہر حال ضرورت ہے۔ سب سے بنیادی چیز جس پر غیر سودی بینکاری کی عمارت تعمیر ہوئی ہے وہ مضاربت اور مشارکت سب سے زیادہ اسی معاملہ میں اصلاح درکار ہے جیسا کہ اگر بینک والے سال میں کوئی ایک دن مقرر کرتے اس دن صارفین بینک میں اپنا سرمایہ جمع کراتے ہیں تمام کی رقموں سے ایک ہی وقت میں شرکت یا مضاربت کی بنیاد پر کاروبار ہوتا ہے اور ایک مدت چھ ماہ یا سال یا دو سال یا ان سے کم زیادہ تک کاروبار کی مدت طے کر لیتے ہیں اور اس مدت کے بعد نفع اور نقصان تقسیم ہو جاتا ہے تو کوئی مضائقہ نہیں لیکن اگر صارف جب چاہے رقم نکالے اور جب چاہے کاروبار میں شامل ہو جائے تب مسائل کا سامنا ہو گا اس طرح اوسط فی یومیہ کے حساب سے نفع دے دیا جائے گا جس سے انصاف کے تقاضے پورے ہوتے نظر نہیں آتے مثلاً ایک مہینہ کے ابتدا میں اپنا پیسہ شرکت کے کاروبار میں لگاتا ہے اور دوسرا مہینہ کے نصف میں آکر اپنا پیسہ کاروبار میں لگاتا ہے اور مہینہ کے آخر میں دونوں کو پورے مہینہ کی اوسط فی یومیہ کے حساب سے نفع نقصان میں شامل کر لیا جبکہ اکثر اس صورت حال کا سامنا رہے گا کبھی نفع مہینہ کے ابتدا میں زیادہ ہو گیا کبھی مہینہ کے آخری دنوں میں لیکن آپ نفع دے رہے ہیں اوسط فی یومیہ کے حساب سے اس سے انصاف کے تقاضے پورے نہیں ہوتے دوسرا یہ کہ شرکت و مضاربت میں نفع کا تعین تو آپ باہمی

روح تحقیق، جلد ۲، شماره ۳، مسلسل شماره ۵، سال ۲۰۲۳ء

مشاورت سے کر سکتے ہیں لیکن نقصان کی صورت میں سرمایہ کے بقدر نقصان تقسیم ہو گا یعنی نقصان کا اثر صرف سرمایہ پر پڑنا چاہیے اور نفع باہمی مشاورت سے طے کیا جاسکتا ہے اسی طرح یومیہ پیدوار کے حساب سے تقسیم میں بھی اسلامی بینکنگ کے نظام میں بہت سقم پایا جاتا ہے۔

"قارئین کرام! حضرت نے یومیہ پیدوار الخ" کے طریق کار کے ثبوت اور جواز کی خاطر جتنی عبارات اور مثالیں ذکر فرمائی ہیں کسی، ایک سے بھی حضرت کا مدعا ثابت نہیں ہوتا کیونکہ ان تمام مثالوں کا مدار ضمان پر ہے، ان مثالوں میں شرکاء جس طرح نفع میں شریک ہیں، اسی طرح ایک دوسرے کے ضامن اور کفیل بھی ہیں۔ یعنی نقصان میں بھی شریک ہیں جبکہ غیر سودی بینکوں میں جو شخص (مثلاً) چھ، مہینے کے بعد آکر شریک ہوا ہے، اگر بینک کو پہلے چھ مہینوں میں لاکھوں کا نقصان ہوا ہو تو یہ بعد میں آنے والا شخص شرعاً اس نقصان میں، شریک اور اس کا ضامن نہیں ہو سکتا، اسی طرح اگر بہت زیادہ نفع ہوا ہو تو شخص شرعاً اس نفع کا حقدار بھی نہیں بن سکتا۔ ابتدائی شرکاء پر، یہ شرط لگانا اور ان سے یہ وعدہ لینا کہ بعد میں آنے والے بھی اس نفع میں شامل ہوں گے اور ان کو بھی اس کا کچھ حصہ دیا جائے گا، اور بعد، میں آنے والے پر گذشتہ مہینوں کے نقصان کے کچھ حصہ کے عمن کی شرط لگانا اور یہ وعدہ لینا کہ گذشتہ نقصان کا کچھ حصہ تجھ پر بھی پڑے گا کیا شرعاً درست ہے؟ ظاہر ہے کہ یہ دونوں باتیں خلاف شرع اور ان پر عمل کرنا ناجائز ہے۔ خود حضرت مفتی تقی عثمانی مدظلہ نے اس قسم کے ناجائز وعدے کو رد فرمایا ہے، فرماتے ہیں: اگر کسی خلاف شرع بات کا کوئی وعدہ کیا گیا ہو تو اس پر عمل کرنا جائز نہیں۔" (۱۸)

اسی طرح رب المال کو معلوم ہونا چاہیے کہ مضارب کے نفع کی نسبت کیا ہے یعنی کس نسبت سے وہ نفع میں حصہ دار ہو گا اور دیگر حصہ داروں سے نفع کی کیا نسبت طے ہوئی؟ رب المال کے علم میں یہ بھی ہونا چاہیے کہ اس المال کو کس کاروبار میں لگایا گیا ہے۔ اس بحث میں سب سے اہم

معاملہ یومیہ پیداوار کا ہے کیا اس سے شرعی تقاضے پورے ہوتے ہیں؟ اس کا جواب دیتے ہوئے مولانا مفتی تقی عثمانی صاحب فرماتے ہیں کہ نفع کی تقسیم تقریبی ہو۔

"لیکن جب ایک مدت شرکت ختم ہو تو یہ دیکھا جائے کہ اس مدت میں کتنی رقم کتنے دن بنک میں رہی اور فی روپیہ فی یوم منافع کا، اوسط کیا رہا پھر جس شخص کے جتنے روپے اس مدت کے دوران جتنے دن بنک میں رہے کیا اس کے حساب سے نفع تقسیم کر دیا جائے۔، شرعی نقطہ نظر سے اس پر یہ اشکال ہو سکتا ہے کہ اس طریقے سے نفع کی تقسیم تقریبی ہوتی ہے۔ اس بات کا اندیشہ ہے کہ کسی کے حقیقی مطلع کا کچھ حصہ دوسرے کے پاس چلا جائے۔ خلاصہ چھ ماہ کے بعد نفع تقسیم ہوا۔ ان چھ ماہ میں سے پہلے تین ماہ میں نفع زیادہ ہوا اور، آخری تین ماہ میں نفع کم ہوا۔ ان چھ ماہ کے دوران زید کی رقم تو چھ ماہ بنک میں رہی اور عمر کی رقم آخری تین ماہ رہی اور نفع فی یوم برابر، ملے گا تو اس صورت میں زید کے حقیقی نفع کا کچھ حصہ عمر کے پاس آجائے گا۔ اس میں شک نہیں کہ نفع کی تقسیم کی مذکورہ صورت، میں یہ اشکال موجود ہے، لیکن اس کا جواب یہ ہو سکتا ہے کہ شرکت میں شرکاء کے اموال مشاع طور پر مخلوط ہو جاتے ہیں۔ لہذا نفع، تقسیم کرتے ہوئے یہ نہیں دیکھا جاتا کہ ہر ایک کے سرمائے سے حقیقی نفع کیا ہوا بلکہ تمام مجموعی سرمائے سے جو مجموعی نفع ہوا ہو وہ، تقسیم ہوتا ہے۔ حالانکہ یہ احتمال موجود ہے کہ ایک کے سرمائے سے نفع حاصل ہوا ہو اور دوسرے کے سرمائے سے بالکل نفع نہ ہوا، ہو۔ معلوم ہوا کہ نفع کی حقیقی تقسیم شرکت میں مطلوب نہیں تقریبی تقسیم بھی کافی ہے بشرطیکہ تمام شرکاء اس پر راضی ہوں لہذا، مروجہ طریقے سے ضلع کی تقسیم کی شرعاً گنجائش معلوم ہوتی ہے۔" (۱۹)

اجارہ و مراہجہ کے بارے میں اشکالات

اجارہ کا معاملہ بینک والوں اور صارف کے درمیان مبہم سا ہوتا ہے صارف جب بینک سے گاڑی یا مشینری وغیرہ لیتا ہے تو وہ عقد سمجھ کر لیتا ہے جبکہ حقیقت میں اس کے ساتھ معاملہ اجارہ کا کیا جا رہا ہوتا ہے اور صارف عقد کرنے کے بعد اس شے کے ساتھ معاملہ بھی مالک ہونے کی طرح کرتا ہے اور بسا اوقات وہ گاڑی یا مشینری کو دوسروں کے ہاتھوں فروخت بھی کر دیتا ہے اس بات کو یقینی بنانا ضروری ہے کہ بینک اس بات کی وضاحت کرے کہ وہ صارف کو گاڑی کرائے پر دے رہے ہیں نہ کہ

روح تحقیق، جلد ۲، شماره ۳، مسلسل شماره ۵، سال ۲۰۲۳ء

صارف کو گاڑی کا مالک بنا دیا گیا وضاحت کے بغیر بیع درست نہ ہوگی۔ اجارہ کا یہ طریقہ طویل المیعاد تمویل کے متبادل کے طور پر غیر سودی بینکاری میں عام طور سے یہ مستعمل ہے اس کا استعمال مشینری اور کاروں میں کثرت سے ہوتا ہے۔ جیسا کہ سودی بینکنگ نظام کے تحت کوئی آدمی کار خریدنا چاہے، اور اُس شخص کے پاس پوری قیمت نہ ہو تو سود پر بینک سے قرض لے کر کار خرید لیتا ہے، اور بینک اُس شخص سے ماہانہ قسط وار قرض اور اضافی رقم سمیت وصول کرتا ہے یا بینک صارف سے لیزنگ کا وہ طریقہ کار اختیار کر لیتا ہے جس طریقہ میں بینک والے کار کا حقیقی مالک ہونے کے باوجود گاڑی کی ملکیت کی کسی قسم کی ذمہ داری قبول نہیں کرتے، اگر اس مدت کے دوران کار یا مشینری تباہ بھی ہو جائے تب وہ صارف سے کرائے کے نام پر رقم لیتے رہتے ہیں۔ جیسا کہ مفتی تقی عثمانی صاحب فرماتے ہیں کہ "غیر سودی بینک اس کے بجائے گاڑی خود خریدتے ہیں، اور گاہک کو ایک طویل مدت، مثلاً تین سال سے پانچ سال تک کے لئے کرائے پر، دے دیتے ہیں۔ کرایہ متعین کرتے وقت وہ اس بات کو مد نظر رکھتے ہیں کہ تین سال کی مدت میں انہیں اپنی لاگت کچھ نفع کے ساتھ وصول ہو جائے۔ اُس کے بعد وہ گاڑی گاہک کو معمولی قیمت پر بیچ دیتے ہیں، یا بلا قیمت دیدیتے ہیں۔ اس طریق کار کی اجازت مندرجہ ذیل شرائط کے ساتھ دی گئی ہے: اول: مالیاتی ادارہ جو گاڑی کرائے پر دے رہا ہے، کرایہ داری کی مدت کے دوران گاڑی کے مالک کی حیثیت سے وہ ملکیت کی پوری ذمہ داری اٹھائے، یعنی اگر وہ گاڑی گاہک کی کسی غفلت یا تعدی کے بغیر تباہ ہو جائے تو نقصان بینک کا ہو۔ ثانی: گاڑی کے بنیادی طور پر قابل انتفاع ہونے کے لئے جتنی مرمت کی ضرورت ہے، اُس کے اخراجات بینک کے ذمہ ہوں۔" (۲۰)

مفتی تقی عثمانی صاحب ایک اور مقام پر فائنانشل لیزنگ کو بینکوں میں شرعی تقاضوں کے

مطابق نہ ہونے کے بارے میں بیان کرتے ہیں:

"البتہ آجکل فائنانسنگ اداروں اور بینک میں فائنانشل لیزنگ کا جو طریقہ رائج

ہے وہ شریعت کے مطابق نہیں ہے شریعت کے خلاف ہے اس ایگریمنٹ میں

بہت سی شقیں (Clauses) شریعت کے خلاف ہیں۔ لیکن اس کو شریعت کے مطابق آسانی کے ساتھ بنایا جاسکتا ہے۔ پاکستان میں متعدد فائینانشل ادارے قائم ہیں جن میں لیزنگ ایگریمنٹ شریعت کے مطابق ہیں اس کو اختیار کرنا چاہئے۔" (۲۱)

اسی طرح مراہجہ یا بیع بالتقسیت کے معاملہ میں بھی اسلامی بینکنگ کے نظام میں کمزوریاں موجود ہیں اسی مذکورہ معاملے ڈاکٹر محمد نعیم صدیقی روشنی ڈالتے ہوئے بیان کرتے ہیں کہ "یہاں اس حقیقت کا اظہار بھی ضروری ہے کہ شرعی اعتبار سے مراہجہ خرید و فروخت کا ایک طریقہ اور اجارہ کسی چیز کا حق استعمال حاصل کرنے کا ایک معاہدہ تو ہے لیکن یہ فائیناننگ کے طریقے قطعاً نہیں ہیں اس لیے مراہجہ "اور اجارہ کی اساس پر فائیناننگ نہ تو شریعت کو مطلوب اور نہ ہی تقسیم دولت کے حوالے سے سود مند ہے۔ یہی وجہ ہے کہ موجودہ اسلامی بینکوں کے حامی بھی یہ اعتراف کرتے ہیں کہ مراہجہ اور اجارہ پسندیدہ متبادل نہیں۔" (۲۲)

تاخیر پر جرمانہ:

عام سودی بینکوں کی طرح اسلامی بینکوں میں بھی اقساط وغیرہ یا کسی بھی قسم کی تاخیر پر جرمانہ وصول کرتے ہیں لیکن اس میں حیلہ یہ کیا جاتا ہے کہ وہ کہتے اس رقم کو خیراتی اداروں میں جمع کرادیا جاتا ہے کسی سے سزا کے طور پر اس طرح سے رقم وصول کرنا شرعی تقاضوں کے خلاف ہے جیسا کہ بحر الرق شرح کنز الدقائق میں بیان کیا گیا کہ مالی جرمانہ جائز نہیں "وَالْحَاصِلُ أَنَّ الْمَذْهَبَ عَدَمُ التَّغْزِيرِ بِأَخْذِ الْمَالِ" (۲۳)

حاصل کلام یہ کہ جرمانہ وصول کر کے تعزیری سزا دینا جائز نہیں۔ لیکن اگر کسی شخص کے پاس رقم بھی ہے لیکن پھر بھی وہ جان بوجھ کر تاخیر کرتا ہے اور وقت پر رقم ادا نہیں کرتا تو اس کا کیا حل ہو سودی بینک والے تو ادائیگی نہ ہونے کی صورت میں خود بخود سود بڑھ جاتا ہے اس خوف کی وجہ سے

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

صارف بروقت ادائیگی کرتا ہے لیکن غیر سودی بینک والے اس صورتحال میں کیا لائحہ عمل اختیار کریں؟ اس پر جو مؤقف مفتی تقی عثمانی صاحب کا ہے وہ درجہ ذیل ہے:

"سودی نظام میں تو ادائیگی میں تاخیر کی صورت میں خود بخود سود بڑھتا رہتا ہے، جس کے ڈر سے مدیون دین بروقت ادا کرتا ہے، مگر مشارکہ، مضاربہ یا مرابحہ میں یہ صورت نہیں ہوتی، اسلئے لوگ غلط فائدہ اٹھا کر ادائیگی میں تاخیر کرتے ہیں۔ اس کے سدباب کا کیا طریقہ ہو؟ یہ مسئلہ علمائے معاصرین میں موضوع بحث بنا ہوا ہے۔ اتنی بات تو طے شدہ ہے کہ ادائیگی میں تاخیر مدیون کے اعسار (نادار ہونے) کی وجہ سے ہو تو اس کا حکم قرآن پاک نے بیان کر دیا ہے۔ "وان كان ذو عسرة فنظرة الى ميسرة" یعنی مدیون کو کسی قسم کے اضافے کے بغیر مزید مہلت دینی چاہئے، لیکن اگر وہ مماطل ہو، یعنی سرمایہ پاس ہونے کے باوجود بلا وجہ تاخیر کر رہا ہو تو اس کا سدباب کیسے ہو؟ اس سلسلے میں بعض علمائے معاصرین نے مدیون پر تاخیر کی صورت میں تعویض مالی (Compensation) عائد کرنے کو جائز قرار دے دیا ہے۔ اور اس پر بعض بینکوں میں عمل ہو رہا ہے۔ جس کا فارمولا یہ وضع کیا گیا ہے کہ پہلے تو اس کے مماطل ہونے کی تحقیق کے لئے ایک ماہ تک اس کو نوٹس دیے جائیں گے اگر ایک ماہ کے نوٹس کے باوجود بھی اس نے ادائیگی نہ کی تو اب اس نے جتنی مدت تاخیر کی ہے، دیکھا جائے گا کہ بینک کے انوسٹمنٹ اکاؤنٹ (حساب الاستثمار) میں اس مدت میں کتنا نفع ہوا ہے۔ اسی حساب سے اس پر ہر جانہ لازم کیا جائے گا جو حکومت کو نہیں، بلکہ متضرر فریق یعنی بینک کو ملے گا۔" (۲۴)

کھاتوں کی حیثیت

اگر غیر سودی بینکاری کی بات کی جائے تو سب سے اہم مسئلہ کھاتوں کی حیثیت کا ہے غیر سودی بینکوں میں کھاتوں کا لفظ امانت کے طور پر استعمال کیا جاتا ہے اور اگر کھاتوں کے لیے امانت کا لفظ استعمال کیا جائے گا تو بہت سی الجھنیں کھڑی ہوتی ہیں کہ کھاتوں کے لیے امانتوں کا لفظ استعمال ہوتا رہا ہے اور موجودہ وقت میں بھی بینکوں کے لٹریچر میں امانت کا ہی لفظ بیان کیا جاتا ہے۔ جس

روح تحقیق، جلد ۲، شمارہ ۳، مسلسل شمارہ: ۵، سال ۲۰۲۳ء

کے لیے عربی میں ودیعہ اور ودائع کا لفظ استعمال ہوتا ہے۔ لیکن بینکوں میں نہ یہ امانت ہے اور نہ ہی ودیعہ۔ یقیناً ان الفاظوں کے استعمال سے کچھ الجھنیں پیدا ہوئی ہیں جس کی نشاد ہی ڈاکٹر محمد نعیم صدیقی اس طرح فرماتے ہیں:

"اگر آپ کسی شخص کے پاس اپنی کوئی قیمتی چیز بطور امانت رکھیں تو اس کے جائز ہونے میں کوئی شک نہیں ہے۔ شریعت اس کی اجازت دیتی ہے۔ انسانوں کو اس کی ضرورت بھی ہے، اس لیے کہ ہر معقول اور ذمہ دار شخص اپنا مال اور رقم محفوظ رکھنا چاہتا ہے اور اگر کوئی ایسا ادارہ ہو جو لوگوں کی رقم محفوظ رکھ سکے، اس کی حفاظت کا بندوبست اس کے پاس موجود ہو، اس کے پاس حفاظت کے لیے رقم رکھ دینا شرعاً جائز ہے لیکن بینکوں کا معاملہ اتنا سادہ نہیں تھا۔ بنگ اس رقم کو محض امانت کے طور پر نہیں رکھ رہے تھے۔ بنک اس رقم کو آگے مزید قرض کے طور پر لوگوں کو دے رہے تھے۔ اس قرض پر جو کاروباری اور تجارتی مقاصد کے لیے لوگوں کو دیا جا رہا تھا۔ اس پر سود بھی وصول کر رہے تھے۔ اس سود کا ایک حصہ ان کھاتے داروں کو ادا کر رہے تھے۔ اگر یہ امانت تھی تو اس پر کوئی اضافہ دینا شریعت کی رو سے جائز نہیں تھا۔ اگر یہ امانت نہیں تھی تو اس کو بلاوجہ امانت اور وہ یہ کہنا درست نہیں تھا۔ اگر اس رقم کو ودیعہ کہنا درست نہیں تھا تو پھر کہ یہ کیا تھا؟" (۲۵)

لیکن اگر بینک والے اس امانت کو جو صارف ان کے پاس رکھواتا ہے صرف مضاربت اور مشارکت میں استعمال کریں اور اس "امانت" کے لیے لفظ رب المال استعمال کریں نہ کہ امانت جیسا کہ مفتی تقی عثمانی صاحب بیان فرماتے ہیں:

"موجودہ نظام میں بینک میں جو رقمیں رکھوائی جاتی ہیں آجکل بینکنگ کی اصطلاح میں ان کو "امانت" کہا جاتا ہے لیکن فقہی اعتبار سے حقیقت میں وہ قرض ہوتا ہے۔ اگر بینک کو اسلامی طریقے سے چلایا جائے تو امانت داروں کے ساتھ بنک شرکت یا مضاربت کا معاملہ کرے گا۔ اس طریقے میں وہ رقم قرض نہیں ہوگی، بلکہ اب صورتحال یہ ہوگی کہ رقم رکھوانے والے "رب المال" ہونگے اور بنک مضارب ہو

روح تحقیق، جلد ۲، شماره ۳، مسلسل شماره ۵، سال ۲۰۲۳ء

گا اور لگایا ہو اسرمایہ "رأس المال" ہو گا جس پر بنک کسی خاص شرح سے نفع دینے کا پابند نہیں ہو گا۔ بلکہ جو کچھ نفع حاصل ہو گا وہ ایک طے شدہ تناسب کے مطابق تقسیم ہو گا پھر "کرنٹ اکاؤنٹ" یا "الحساب الجاری" میں بنک آج بھی ڈپازٹ کو کوئی سود نہیں دیتے۔ اسلامی طریق کار میں بھی اس پر کوئی منافع نہیں دیا جائے گا۔ اور کرنٹ اکاؤنٹ میں رکھی ہوئی رقم ڈپازٹ کی طرف سے بنک کو دیا ہو اغیر سودی قرض سمجھا جائے گا۔ البتہ دوسرے نفع بخش کھاتے "مضاربت" یا "شرکت" کے کھاتوں میں تبدیل ہو جائیں گے۔" (۲۶)

خلاصہ کلام

اس میں کوئی دورائے نہیں کہ غیر سودی بینکاری کے نظام میں ابھی بہت سی کمزوریاں موجود ہیں اور بہت سے معاملات تشفی طلب ہیں لیکن ہمیں اس حقیقت کا بھی ادراک ہونا چاہیے کہ جب بھی کوئی اہم کام اپنے ابتدائی مراحل سے گزر رہا ہو تو اس کی خامیاں بتدریج کم ہو ا کرتی ہیں۔ جہاں اخلاص سے کام کرنے والے عرق ریزی سے اصلاح کے لیے کام کر رہے ہوتے ہیں وہاں ایسے لوگوں کی بھی کمی نہیں جو موقع سے فائدہ اٹھاتے ہیں۔ غیر سودی بینکاری کی مقبولیت کو دیکھتے ہوئے بہت سوں نے فائدہ اٹھانے کی کوشش کی، بد قسمتی سے ابھی غیر سودی بینکاری کا کوئی متحدہ معیار مقرر نہیں ہو لیکن موقع شناسوں نے دانستہ اور کچھ کم علموں نے نادانستہ اپنے انداز میں شرعی طریقوں کی تشریح کی جس سے معاملات میں تناؤ پیدا ہوا۔ جہاں غیر سودی بینکاری کے نام پر اگر غیر شرعی معاملات ہو رہے ہیں تو ان سے صرف نظر نہیں کیا جاسکتا بلکہ ان کی اصلاح ضروری ہے اور جو یہ کہہ دیا جاتا ہے کہ سودی بینکاری کے متبادل کے طور پر غیر سودی بینکاری قائم ہی نہیں کی جاسکتی تو کوئی بھی ذی شعور اس بات کی تائید نہیں کر سکتا۔ جن لوگوں نے غیر سودی بینکاری کا نظریہ پیش کیا ہے وہ لوگ بھی اس صورتحال پر متفکر ضرور ہیں، جہاں جہاں غیر سودی بینکاری کے نام پر غیر شرعی اور سودی کام ہو رہا ہے اس کے تدارک کے لیے بھرپور جدوجہد اہل علم اور محققین کے لیے ضروری ہے۔ اس کے ساتھ اگر کسی

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

جگہ کوئی غیر شرعی معاملہ سامنے آتا ہے تو اسے علماء و مفتیان کرام کے ساتھ جوڑ دینا مناسب نہیں جیسا کہ مفتی تقی عثمانی خود بھی یہی فرماتے ہیں:

"ایک اور بات کی وضاحت بھی ضروری معلوم ہوتی ہے۔ وہ یہ کہ غیر سودی بینکاری کا تصور ایک چیز ہے اور اس تصور کو عملاً نافذ کرنے کے لیے جو بینک قائم ہوئے ہیں، وہ دوسری چیز ہیں۔ میری تحریریں غیر سودی بینکاری کے نظریاتی پہلو سے متعلق ہیں جن میں یہ بحث کی گئی ہے کہ اس غرض کے لیے کون کون سے طریقے اختیار کرنا شرعاً جائز ہیں؟ ان کی وجہ سے بعض حضرات یہ سمجھتے ہیں کہ دنیا بھر میں جتنے مالیاتی ادارے غیر سودی ہونے کا دعویٰ کرتے ہیں، میں نے ان سب کے جواز کا فتویٰ دیا ہوا ہے۔ یہ بات درست نہیں ہے" (۲۷)



حوالے

- (۱) البقرة: ۲۷۵:۴
- (۲) مسلم بن حجاج، ابوالحسن القشیری النیساپوری (م ۲۶۱ھ) صحیح مسلم، (بیروت: دار احیاء التراث العربی)، ۱: ۹۲، حدیث ۸۹۔
- (۳) ایضاً، ۳: ۱۲۱۹، حدیث نمبر ۱۵۹۸۔
- (۴) محمد بن اسماعیل بخاری، صحیح بخاری، (بیروت: دار طوق النجاة، اشاعت اول، ۱۴۲۲ھ)، ۳: ۵۹، حدیث نمبر ۲۰۸۵۔
- (۵) البقرة، ۲: ۲۷۸۔
- (۶) ابوالکلام آزاد، ابوالکلام آزاد کے ادبی شہ پارے، مرتبہ: محمد اصغر مغل، (کراچی: دارالاشاعت، ۲۰۰۲ء)، ۳۱۵۔
- (۷) مفتی محمد تقی عثمانی، اسلام اور جدید معیشت و تجارت، (کراچی: ادارہ المعارف، ۱۴۱۳ھ)، ۱۳۵۔
- (۸) التبریزی، محمد بن عبداللہ الخطیب العمری، مشکاة المصابیح، (بیروت: المکتب الاسلامی، طبع سوم، ۱۹۸۵ء)، ۲: ۸۸۵، حدیث نمبر ۲۹۳۶۔
- (۹) مفتی محمد تقی عثمانی، اسلام اور ہماری زندگی، (لاہور: ادارہ اسلامیات، اشاعت اول، ۲۰۱۰ء)، ۳: ۱۲۶۔

روح تحقیق، جلد ۲، شماره ۳، مسلسل شماره: ۵، سال ۲۰۲۳ء

- (۱۰) سیف اللہ خالد رحمانی، کتاب الفتاویٰ، (کراچی: زمزم بکڈ و پو، سن) ۱۹۴: ۵۔
- (۱۱) زین الدین بن ابرہیم ابن نجیم، البحر الرئق شرح کنز الدقائق، (ایران: دارالکتب الاسلامی، اشاعت دوم، سن) ۸: ۱۱۔
- (۱۲) مسلم بن حجاج، صحیح مسلم، ۳: ۱۱۸۴، حدیث نمبر ۱۵۴۹۔
- (۱۳) مولانا قاضی قاسمی، قسطوں پر خرید و فروخت سے متعلق شرعی احکام، (دہلی: ایفا پبلیکیشنز، ۲۰۱۰ء)، ۲۴، ۲۵۔
- (۱۴) مفتی محمد تقی عثمانی، اسلام اور جدید معاشی مسائل، (لاہور: ادارہ اسلامیات، اشاعت اول ۲۰۰۸ء)، ۳: ۹۳، ۹۲۔
- (۱۵) عبدالکریم القزوی، فتح العزیز بشرح الوجیز، (بیروت: دار الفکر، سن) ۹: ۱۳۔
- (۱۶) محمد بن علی الشوکانی، نیل الاوطار، (مصر: دارالحدیث، اشاعت اول، ۱۲۱۳ھ، ۱۹۹۳ء)، ۵: ۱۸۱۔
- (۱۷) مفتی محمد عثمانی، اسلام اور ہماری زندگی، ۱۳۰۔
- (۱۸) احمد ممتاز، غیر سودی بینکاری، ایک منصفانہ علمی جائزہ، (کراچی: جامعہ خلفائے راشدین رضی اللہ عنہم، ۱۴۳۲ھ / ۲۰۱۰ء)، ۶۳۔
- (۱۹) مفتی محمد تقی عثمانی، اسلام اور جدید معیشت و تجارت، ۱۳۶۔
- (۲۰) مفتی محمد تقی عثمانی، غیر سودی بینکاری، (کراچی: مکتبہ معارف القرآن، ۱۴۱۳ھ / ۲۰۰۹ء)، ۲۳۹۔
- (۲۱) مفتی محمد تقی، اسلام اور ہماری زندگی، ۱۲۸۔
- (۲۲) محمد نعیم صدیقی، اسلام اور جدید معاشی تصورات، (لاہور: مکتبہ دانیال، ۲۰۱۵ء)، ۶۰۱۔
- (۲۳) زین الدین بن ابرہیم، البحر الرئق شرح کنز الدقائق، ۵: ۲۴۔
- (۲۴) مفتی محمد تقی عثمانی، اسلام اور جدید معیشت و تجارت، ۱۴۴۔
- (۲۵) محمد نعیم صدیقی، اسلام اور جدید معاشی تصورات، ۶۳۷۔
- (۲۶) مفتی محمد تقی عثمانی، اسلام اور جدید معیشت و تجارت، ۱۴۴۔
- (۲۷) ایضاً، ۵۱۔

